



РЕПУБЛИКА МАКЕДОНИЈА
АГЕНЦИЈА ЗА АУДИО И
АУДИОВИЗУЕЛНИ МЕДИУМСКИ УСЛУГИ
УП 1 Бр. 08-261
04.05.2018 година
Скопје

Советот на Агенцијата за аудио и аудиовизуелни медиумски услуги врз основа на член 18 став 1 алинеја 20, член 20 став 1 алинеја 10 и член 70 став 7 и став 8 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16 и 132/17), член 15 став 1 алинеја 19 и член 39 став 1 алинеја 10 од Деловникот за работа на Агенцијата за аудио и аудиовизуелни медиумски услуги бр.01-4351/1 од 29.08.2014 година, и Заклучокот на Советот, бр.02-2228/3 од 04.05.2018 година, постапувајќи по Писменото барање од заинтересираната страна, Трговското Радиодифузно друштво КОМПАНИ 21-М ДООЕЛ Скопје, бр.0502/201 од 26.01.2018 година (наш Уп1 бр.08-30 од 29.01.2018 година) за донесување одлука за објавување на јавен конкурс за доделување дозвола за телевизиско емитување на државно ниво преку дигитален терестријален мултиплекс, на 23-та седница одржана на 04.05.2018 година, ја донесе следната:

ОДЛУКА

за одбивање на барањето за објавување јавен конкурс за доделување дозвола за телевизиско емитување на државно ниво преку дигитален терестријален мултиплекс

1. СЕ ОДБИВА Писменото барање од заинтересираната страна, Трговското Радиодифузно друштво КОМПАНИ 21-М ДООЕЛ Скопје бр.0502/201 од 26.01.2018 година (наш Уп1 бр.08-30 од 29.01.2018 година), за објавување јавен конкурс за доделување дозвола за телевизиско емитување на програмски сервис од општ формат, на државно ниво, преку дигитален терестријален мултиплекс, поради тоа што со Студијата бр.03-1958/3 од 25.04.2018 година се утврди дека нема оправданост за објавување на јавен конкурс за доделување дозвола за телевизиско емитување на програмски сервис на државно ниво преку дигитален терестријален мултиплекс, затоа што условите на пазарот не овозможуваат одржливост на постојните учесници на пазарот со влез на нов играч, а исто така и неговите изгледи да постигне одржливост на работењето во догледна временска рамка се минимални.

2. Одлуката се објавува на веб страницата на Агенцијата за аудио и аудиовизуелни медиумски услуги.

3. Оваа Одлука е конечна.

Образложение

До Агенцијата за аудио и аудиовизуелни медиумски услуги на 29.01.2018 година, доставено е Писмено барање од заинтересирана страна, Трговското Радиодифузно друштво КОМПАНИ 21-М ДООЕЛ Скопје бр.0502/201 од 26.01.2018 година (наш Уп1 бр.08-30 од 29.01.2018 година), за донесување одлука за објавување на јавен конкурс за доделување дозвола за телевизиско емитување преку дигитален терестријален мултиплекс (Прилог бр.1 кон оваа Одлука).

По повод Писменото барање од заинтересираната страна, а со цел да се добие информација дали согласно Планот за намена и распределба на капацитети на дигитален терестријален мултиплекс има слободни капацитети, односно дали може технички веднаш да започне со дигитално терестријално емитување на еден дополнителен телевизиски сервис на државно ниво, Агенцијата за аудио и аудиовизуелни медиумски услуги на 29.01.2018 година, се обрати со Допис - Известување со барање информација (наш Уп1 бр.08-30) до Друштвото за комуникациски услуги ОНЕ.ВИП ДОО Скопје (Прилог бр.2 кон оваа Одлука).

Во врска со барањето информација за слободни капацитети, односно во врска со тоа дали може технички веднаш да започне со дигитално терестријално емитување на еден дополнителен телевизиски сервис на државно ниво, по повод поднесеното Барање од заинтересираната страна, Трговското Радиодифузно друштво КОМПАНИ 21-М ДООЕЛ Скопје, на 12.03.2018 година, Друштвото за комуникациски услуги ОНЕ.ВИП ДОО Скопје до Агенцијата за аудио и аудиовизуелни медиумски услуги достави Допис - Доставување на информација бр.10-1510/1 (наш Уп1 бр.08-30), со кое ја извести Агенцијата дека „...ние како оператор на дигитални терестријални мултиплекси сме во состојба да започнеме со дигитално терестријално емитување на еден дополнителен телевизиски сервис на државно ниво, штом биде завршена постапката за доделување на дозвола за дигитално терестријално емитување на државно ниво од Ваша страна и за тоа бидеме соодветно известени“ (Прилог бр.3 кон оваа Одлука).

Во член 70 став 4 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16 и 132/17), е утврдено дека доколку согласно со Планот за доделување и користење на радиофреквенциите, или Планот за намена и распределба на капацитети на дигитален терестријален мултиплекс се утврди дека има слободни радиофреквенции, или капацитети Агенцијата ќе изработи студија со која ќе ја утврди оправданоста за објавување на јавен конкурс, а особено од аспект на исполнувањето на целта на овој закон, како и од аспект на потребите на публиката. За да ги утврди потребите на публиката за телевизиско или радио емитување во соодветната сервисна зона, како и за видот, односно форматот на програмските сервиси за кои треба да се објави конкурсот, Агенцијата може да спроведе јавно истражување.

Согласно Законот за јавните набавки, Агенцијата за аудио и аудиовизуелни медиумски услуги спроведе постапка за избор на Агенција којашто ќе ја изработи Студијата со која ќе се утврди дали постои оправданост за објавување конкурс за доделување дозвола за телевизиско емитување на државно ниво преку дигитален терестријален мултиплекс. По завршувањето на постапката, на 13.03.2018 година беше склучен Договор за јавна набавка – изработка на Студија со Друштвото за маркетинг и консалтинг „МАРКЕТ ВИСИОН“ ДООЕЛ Скопје (наш арх.бр.03-1172/1). Согласно обврската преземена со овој Договор, Друштвото за маркетинг и консалтинг „МАРКЕТ ВИСИОН“ ДООЕЛ Скопје ја изработи и на 25.04.2018 година ја достави во архивата на Агенцијата за аудио и аудиовизуелни медиумски услуги финалната верзија на „Студија за утврдување на оправданоста за објавување јавен конкурс за доделување дозвола за телевизиско емитување на државно ниво преку дигитален терестријален мултиплекс“, наш арх.бр.03-1958/3 од 25.04.2018 година. Студијата е објавена на веб страницата на Агенцијата за аудио и аудиовизуелни медиумски услуги на 26.04.2018 година.¹

¹ „Студија за утврдување на оправданоста за објавување јавен конкурс за доделување дозвола за телевизиско емитување на државно ниво преку дигитален терестријален мултиплекс“, наш бр.03-1958/3 од 25.04.2018 година, објавена е на веб страницата на Агенцијата за аудио и аудиовизуелни медиумски услуги на 26.04.2018 година и достапна е на следниот линк:
<http://avmu.mk/wpcontent/uploads/2017/06/%D0%A1%D1%82%D1%83%D0%B4%D0%B8%D1%98%D0%B0%D0%B7%D0%B0%D1%83%D1%82%D0%B2%D1%80%D0%B4%D1%83%D0%B2%D0%B0%D1%9A%D0%B5%D0%BD%D0%B0%D0%BE%D0%BF%D1%80%D0%B0%D0%B2%D0%B4%D0%B0%D0%BD%D0%BE%D1%81%D1%82%D0%B0-%D0%B7%D0%B0-%D0%BE%D0%B1%D1%98%D0%B0%D0%B2%D1%83%D0%B2%D0%B0%D1%9A%D0%B5%D0%BA%D0%BE%D0%BD%D0%BA%D1%83%D1%80%D1%81%D0%A2%D0%92%D0%BD%D0%B0%D0%B4%D1%80%D0%B6%D0%B0%D0%B2%D0%BD%D0%BE.pdf>

Имено, Студијата содржи воведен дел, дел во којшто е објаснета методологијата што е применета при изработка на истата, како и други посебни делови.

Во делот „Економска Анализа“ опфатено е анализирањето на макроекономската ситуација во Република Македонија, начинот на дефинирање на релевантниот пазар, анализа на севкупниот телевизиски пазар во Република Македонија, анализа на пазарот на телевизиско емитување на државно ниво преку терестријален предавател, анализа на искористеноста на рекламното време, трендови во телевизиската индустрија во Македонија и во светот, процена на концентрацијата на пазарот преку научни методи за мерење на концентрација во медиумската индустрија, компаративна анализа на состојбите во медиумскиот пазар кај земјите од регионот и финансиска анализа на потенцијалната инвестиција во телевизија на државно ниво преку терестријален предавател.

Делот „Анализа на постоечката медиумска состојба на програмските формати на телевизиите на државно ниво преку терестријален мултиплекс“ се однесува на анализирана структурата на програмата според медиумската функција која телевизиите на државно ниво што емитуваат програма преку дигитален терестријален мултиплекс, ја пријавиле во програмските концепти при добивањето на дозволата, и делот „Анализа на потребите на публиката, задоволството и квалитетот од програмските содржини“ во кој дел анализирани се резултатите од истражувањето на мислењето на публиката спроведено по нарачка на Агенцијата за аудио и аудиовизуелни медиумски услуги во периодот од 17.11.2017 година до 12.12.2017 година.

Секој од овие три дела завршува со посебен заклучок до којшто се доаѓа врз основа на сознанијата добиени од анализата на податоците во тој дел од Студијата. Тие се сублимирани во делот „Извршното резиме“, каде што, покрај другото, е утврдено дека:

„Примерите од регионот, со поразвиени економии и телевизиски пазари посочуваат на помал број на национални комерцијални телевизии кои емитуваат преку терестријален предавател, односно помал број на канали во однос на бројот на жители. Споредено со нивниот пример Република Македонија на пазарот нема голем простор за нови потенцијални конкуренти а истовремено истиот да овозможи нивна економска одржливост и економска одржливост на останатите учесници на пазарот.

Прагот на рентабилност кој треба да го достигне било кој нов учесник на пазарот за да работи без загуба е 10,4% од постоечкиот пазар. Доколку толкав процент од продажбата изгуби секој од учесниците на пазарот сите ќе завршат со негативен финансиски резултат а дел од нив кои веќе имаат сериозни проблеми сигурно ќе ја изгубат својата одржливост.

Анализата на програмските формати на телевизиите упатува на недостаток на повеќе и поразновидни програмски содржини на различни теми кои ќе исполнуваат образовна медиумска функција.

Од аспект на потребите на публиката според наодите од спроведеното истражување, публиката пројавува најмногу интерес за нова телевизија со специјализиран формат со забавна функција која би емитувала филмска програма или спорт, како и за специјализирана телевизија со образовна функција која би емитувала документарна програма. Доколку економските услови би биле исполнети најсоодветно би било да се даде препорака за доделување на дозвола за телевизија со општ формат која ќе исполнува претежно образовна функција или пак телевизија со специјализиран формат која ќе исполнува забавна функција.

Крајна препорака е да не се објави конкурс затоа што условите на пазарот не овозможуваат одржливост на постојните учесници на пазарот со влез на нов играч, а исто така и неговите изгледи да постигне одржливост на работењето во догледна временска рамка се минимални“.

Последниот дел од Студијата - „Заклучоци и Препораки“ ги обединува сознанијата од сите три анализирани аспекти и врз основа на тоа е утврдено дека: „Крајна препорака е да не се објави конкурс затоа што во услови на пазар кој е во опаѓање и стагнантна економска ситуација и изгледите за одржливост на постојните учесници на пазарот со влез на нов играч сериозно би се намалиле, а за најмалку два постојни учесника може да биде и фатално. Исто така изгледите на новиот учесник на

пазарот да постигне самоодржливост во догледна временска рамка од пет години се минимални“.

Следствено на тоа, Советот на Агенцијата за аудио и аудиовизуелни медиумски услуги врз основа на член 18 став 1 алинеја 20, член 20 став 1 алинеја 10 и член 70 став 7 и став 8 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16 и 132/17), член 15 став 1 алинеја 19 и член 39 став 1 алинеја 10 од Деловникот за работа на Агенцијата за аудио и аудиовизуелни медиумски услуги бр.01-4351/1 од 29.08.2014 година, и Заклучокот на Советот, бр.02-2228/3 од 04.05.2018 година, постапувајќи по Писменото барање од заинтересираната страна, Трговското Радиодифузно друштво КОМПАНИ 21-М ДООЕЛ Скопје, бр.0502/201 од 26.01.2018 година (наш Уп1 бр.08-30 од 29.01.2018 година), за донесување одлука за објавување на јавен конкурс за доделување дозвола за телевизиско емитување на државно ниво преку дигитален терестријален мултиплекс, донесе одлука истото да се одбие, поради тоа што со Студијата бр.03-1958/3 од 25.04.2018 година се утврди дека нема оправданост за објавување на јавен конкурс за доделување дозвола за телевизиско емитување на државно ниво преку дигитален терестријален мултиплекс, затоа што условите на пазарот не овозможуваат одржливост на постојните учесници на пазарот со влез на нов играч, а исто така и неговите изгледи да постигне одржливост на работењето во догледна временска рамка се минимални.

Врз основа на сето понапред наведено, Советот на Агенцијата за аудио и аудиовизуелни медиумски услуги донесе одлука како во диспозитивот. Одлуката е конечна, а против истата може да се поднесе тужба пред надлежен суд во рок од 30 дена од денот на нејзиниот прием. Одлуката ќе се објави на веб страницата на Агенцијата за аудио и аудиовизуелни медиумски услуги.



Правна поука: Оваа одлука е конечна, а против истата може да поднесе се тужба пред надлежниот суд во рок од 30 дена од денот на нејзиниот прием.

Прилози (3):

1. Писмено барање од заинтересирана страна, Трговското Радиодифузно друштво КОМПАНИ 21-М ДООЕЛ Скопје, бр.0502/201 од 26.01.2018 година (наш Уп1 бр.08-30 од 29.01.2018 година);
2. Допис - Известување со барање информација (наш Уп1 бр.08-30 од 29.01.2018 година) до Друштвото за комуникациски услуги ОНЕ.ВИП ДОО Скопје; и
3. Допис - Доставување на информација бр.10-1510/1 од 12.03.2018 година (наш Уп1 бр.08-30 од 12.03.2018 година) од Друштвото за комуникациски услуги ОНЕ.ВИП ДОО Скопје.

Примерок од Одлуката да се достави до:

- Заинтересираната страна, подносител на писменото барање, Трговското Радиодифузно друштво КОМПАНИ 21-М ДООЕЛ Скопје;
- Управителот на Трговското Радиодифузно друштво КОМПАНИ 21-М ДООЕЛ Скопје;
- Директорот на Агенцијата;
- Сите организациони единици/сектори во Агенцијата за аудио и аудиовизуелни медиумски услуги; и
- Назначеното лице за водење на Уписникот (Уп1).

Република Македонија
Агенција за аудио и аудиовизуелни
медииумски услуги - СКОПЈЕ

Трговско Радиодифузно Друштво
КОМПАНИ 21-М ДООЕЛ
Бр. 0502/2018
26.01. 2018 год
Скопје

Примено:	29.01.2018		
Организација	Број	Прилет	Вредност
TV 08	30		

ТРД Компани 21- М Доел Скопје
Ул. Македонија бр. 10
1000 Скопје / Македонија
Тел : +389 72 211 199
e-mail: info@tv21.tv

Име	Фамилија

Прима

АГЕНЦИЈА ЗА АУДИО И
АУДИОВИЗУЕЛНИ МЕДИУМСКИ
УСЛУГИ

БАРАЊЕ

Предмет: Барање за објавување на јавен конкурс за доделување на дозвола за телевизиско емитување на национално ниво преку дигитален терестеријален мултиплекс

Почитувани господа,

Трговското радиодифузно друштво Компани 21-М ДООЕЛ Скопје претставувано од управителот Афердита Келменди како заинтересирана страна поднесува Барање за објавување на конкурс за доделување на дозвола за телевизиско емитување на национално ниво преку дигитален терестеријален мултиплекс.

Ова барање се поднесува согласно член 70 став 1 од Законот за Аудио и аудиовизуелни медиумски услуги („Службен весник на РМ“ бр.184/13...132/14).

Оваа наша иницијатива се однесува на нов вид а ТВ програма која би ја понудила Компани 21 ДОО Косово како единствен содружник и основач на националниот радиодифузер Компани 21-М ДООЕЛ Скопје (ТВ 21), која може да се состави во законски рамки како телевизија од општ формат но во организациски и програмски дел е интегрирана редакција на мултимедијална платформа. Овој вид на дигитална платформа може да донесе новини во македонскиот етер, со користење на новите дигитални платформи со можност за повеќејазични преводи, титлувани или синхронизирани.

За постигнување на оваа цел Компани 21-М ДООЕЛ Скопје (ТВ 21) располага со комплетна инфраструктура.

Од горенаведените причини и пропишаните законски одредби Ве молиме да ја прифатите нашата иницијатива и во законски рок да донесете одлука за отварање на јавен конкурс.

Со почит,

Управител

Афердита Келменди



РЕПУБЛИКА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

До: Друштво за комуникациски услуги ОНЕ.ВИП ДОО Скопје



За г-дин Мислав Галер, извршен директор


Предмет: Известување со барање информација

Почитуван,

Во Агенцијата за аудио и аудиовизуелни медиумски услуги пристигна барање за доделување дозвола за дигитално терестријално емитување на телевизиски програмски сервис на државно ниво од Трговско радиодифузно друштво Компани 21-М ДООЕЛ Скопје со наш архивски број 08-30 од 29.01.2018 година.

Пред да постапиме согласно член 70 точка 6 од наведениот Закон, Ве молиме да не известите во најскоро време за тоа дали Вие како оператор на дигиталните терестријални мултиплекси сте во состојба технички веднаш да почнете со дигитално терестријално емитување на еден дополнителен телевизиски сервис на државно ниво.

Изработил: Маре Тарчуговска 
Одобрил/Контролирал: м-р Арбен Саити 

Согласна: м-р Драгица Љубевска 



Агенција за аудио и
аудиовизуелни медиумски услуги

Директор,

д-р Зоран ТРАЈЧЕВСКИ

Бр. 08-30

Скопје 29.01.2018 г.



Агенција за аудио и
аудиовизуелни
медиумски услуги

ул. Македонија бр.38
1000 Скопје
Република Македонија

Тел. + 389 2 3103 400

www.avmu.org.mk
www.avmu.mk
contact@avmu.mk



МКД
СЕРТИФИКАТ
МКС EN ISO 9001:2009



Република Македонија
Агенција за аудио и аудиовизуелни
медииумски услуги - СКОПЈЕ



Примено: 12. 03. 2018			
Прегледаност	Број	Палаат	Вредност
	08 30		

До:
Агенција за аудио и аудиовизуелни медииумски услуги
на Република Македонија

Палата Панко Брашнаров, ул. „Македонија“ бр.38
1000, Скопје



Скопје, 07.03.2018

Предмет: Доставување на информација по Ваш Допис, арх.бр. 08-30 од 29.01.2018

Почитувани,

Во одговор на Вашиот допис бр. 08-30 од 29.01.2018 сакаме да Ве известиме дека ние како оператор на дигитални терестријални мултиплекси сме во состојба да започнеме со дигитално терестријално емитување на еден дополнителен телевизиски сервис на државно ниво, штом биде завршена постапката за доделување на дозвола за дигитално терестријално емитување на државно ниво од Ваша страна и за тоа бидеме соодветно известени.

Информацијата за достапност на еден дополнителен телевизиски сервис на државно ниво веќе Ви ја имаме доставено со наш допис со број 10-629/1 од 02.02.2018 година, на ваше претходно барање за информација од 10.01.2018 година.

Сакаме да нагласиме дека дека доколку се јави потреба за дигитално терестријално емитување на повеќе од еден дополнителни телевизиски сервис на државно ниво од наша страна ќе треба да бидеме навремено известени за да се направат дополнителни технички надградби за кои е потребно соодветен временски период за имплементација.

Со почит,

Мислав Галер, п.п.
Извршен директор

Златко Стојчески, п.п.
Раководител за корпоративни и правни прашања



Друштво за комуникациски услуги
одобрено и проверено: **ДООЕЛ Скопје**
Владимир Ристевски
Раководител на оддел за регулатива и интерконекција